

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

मत्स्य पालन पर प्रशिक्षण आयोजित

पंतनगर। ३० जनवरी २०१८। पंतनगर विश्वविद्यालय के मत्स्य विज्ञान महाविद्यालय द्वारा बिहार राज्य के पूर्वी चम्पारण जिले के ३० प्रगतिशील मत्स्य पालकों हेतु 'मत्स्य पालन, बीज उत्पादन एवं प्रसंस्करण' विषय पर एक १०-दिवसीय प्रशिक्षण कार्यक्रम आयोजित किया गया। इस प्रशिक्षण कार्यक्रम के समन्वयक, डा. आई.जे. सिंह, अधिष्ठाता मत्स्य विज्ञान महाविद्यालय तथा सह-समन्वयक, डा. आशुतोष मिश्रा, सहायक प्राध्यापक, थे। प्रशिक्षण के विषय को ध्यान में रखते हुए प्रशिक्षार्थियों को विभिन्न विषयों जैसे मत्स्य पालन हेतु भूमि का चयन एवं तालाब निर्माण, तालाबों की जलीय गुणवत्ता, मत्स्य प्रक्षेत्र प्रबन्धन, संग्रहित मत्स्य पालन, समन्वित मत्स्य पालन, पंगस पालन, वारुशुवासी मछलियों का पालन, डींगा पालन, अच्छी गुणवत्ता के मत्स्य बीज का उत्पादन, मत्स्य पालन हेतु पूरक आहार, मछली की बीमारियां एवं रोकथाम, शोभाकारी मछलियों का पालन, मछली के मूल्यवर्द्धित उत्पाद बनाना, इत्यादि पर नवीनतम एवं मौलिक जानकारी दी गयी तथा प्रयोगात्मक कार्य भी करवाये गये। विश्वविद्यालय की विभिन्न शोध गतिविधियों की जानकारी हेतु मत्स्य पालकों को विभिन्न शोध केन्द्रों का भ्रमण कराया गया। साथ ही ठण्डे जल में मछली पालन की जानकारी हेतु विभिन्न झीलों का भ्रमण कराया गया। कार्यक्रम के अंत में प्रशिक्षार्थियों ने कहा कि प्रशिक्षण के विषय अत्यंत महत्वपूर्ण हैं तथा उनको मछली पालन से सम्बन्धित कई नयी जानकारियां प्राप्त हुई जिन्हें वे सब अपनायेगें जिससे उनका मत्स्य उत्पादन काफी बढ़ सकेगा।



प्रशिक्षण के समापन पर मत्स्य पालकों को प्रमाण-पत्र प्रदान करते अधिष्ठाता मत्स्य विज्ञान महाविद्यालय, डा. आई.जे. सिंह